



लाइफStyle

हाल ही में शहनाज गिल और राघव जुयाल का एक वीडियो सोशल मीडिया पर काफी वायरल हुआ था, जिसके बाद दोनों के अफेयर की चर्चा तेज हो गई थी। अब शहनाज ने इन अपवाहों पर अपनी प्रतिक्रिया दी है।

यश की टॉक्सिक से क्लैश बदलेगी ईटा की रिलीज डेट

मुंबई। यश की 'टॉक्सिक' और श्रद्धा कपूर की 'ईटा' का बॉक्स ऑफिस पर क्लैश होने वाला है। दोनों ही फिल्मों को लेकर काफी बज है। हालांकि, अब खबरें हैं कि 'ईटा' की रिलीज पोस्टपोन की जा सकती है। साउथ सुपरस्टार यश फिल्म 'टॉक्सिक' को लेकर खबरों में हैं। ये फिल्म मार्च में रिलीज होने वाली थी

लेकिन फिल्म पोस्टपोन हुई और अब फिल्म 26 अगस्त को रिलीज हो रही है। यश की 'टॉक्सिक' को लेकर बज इतना ज्यादा है कि बाकी फिल्ममेकर अपनी फिल्में इस समय रिलीज करने से परहेज कर रहे हैं। हाल ही में सिद्धार्थ मल्होत्रा और तमन्ना भाटिया की फिल्म वेवान की रिलीज डेट भी पोस्पोन हुई।

शहनाज

पर्सनल लाइफ पर बात करने से किया इंकार

एजेंसी ►► मुंबई


एक इंटरव्यू के दौरान जब शहनाज से राघव जुयाल के साथ उनके रिश्ते को लेकर सवाल पूछा गया, तो उन्होंने अपनी निजी जिंदगी पर बात करने से साफ मना कर दिया। उन्होंने कहा, 'प्लीज मुझसे पर्सनल सवाल मत पूछिए।' शहनाज ने राघव को अपना बेहद करीबी और अच्छा दोस्त बताया। उन्होंने अफेयर की खबरों पर ध्यान न देते हुए बातचीत का रुख राघव के काम की तरफ मोड़ दिया। शहनाज ने राघव को आने वाली फिल्म 'भाई तेरा स्टार है' को सपोर्ट करने की अपील की है। उन्होंने राघव की तारीफ करते हुए कहा, राघव पहली बार किसी फिल्म में बतौर मुख्य अभिनेता नजर आने वाले हैं। उनका कोई फिल्मी बैकग्राउंड नहीं है, उन्होंने आज जो भी मुकाम हासिल किया है वह सिर्फ अपनी मेहनत और टैलेंट के दम पर किया है। इसलिए, सभी लोग सिनेमाघरों में जाकर उनकी फिल्म 'भाई तेरा स्टार है' को जरूर देखें और उन्हें पूरा सपोर्ट करें। फिल्म 'भाई तेरा स्टार है' दुनिया भर के सिनेमाघरों में 30 जुलाई को रिलीज होगी। इस फिल्म का निर्देशन विवेक बी. अग्रवाल ने किया है। यह एक कॉमेडी फिल्म है। इस फिल्म में राघव जुयाल मुख्य भूमिका (अजय सिंह) में नजर आएंगे।



हॉलीवुड मसाला


ऑब्सेशन के सीक्वल की कोई योजना नहीं

लॉस एंजिल्स। ऑब्सेशन फिल्म के मुख्य अभिनेता माइकल जॉनस्टन ने एक इंटरव्यू में यह दावा किया है कि इस फिल्म के सीक्वल की फिलहाल कोई योजना नहीं है। माइकल ने कहा कि हालांकि वे इस फिल्म के अगले भाग में काम करना पसंद करेंगे, लेकिन अभी ऐसा कोई प्लान नहीं है। माइकल ने मजाक में कहा कि फिल्म में उनके किरदार 'बेयर' को जो अंत मिला, दर्शक उसी के हकदार उसे मानते थे। इसलिए शायद ही लोग उसकी वापसी चाहें। हालांकि, उन्होंने फिल्म के निदेशक करी हाकर के उस आइडिया की तारीफ की, जिसमें इस फिल्म को एक अलग-अलग कहानियों वाली सीरीज में बदलने की बात कही गई है।



एंजेलिना-ब्रैड की बेटी ने हटाय़ा पिता का सरनेम

लॉस एंजिल्स। एंजेलिना जोली और ब्रैड पिट की बेटी जहारा की उम्र 21 साल है। हाल ही में जहारा ने एक बड़ा फैसला लिया है। उन्होंने ब्रैड पिट का सरनेम अपने नाम से अलग कर लिया है। इससे पहले उनकी बहन शिलोह और भाई मैडोक्स भी ऐसा कर चुके हैं। ब्रैड पिट का सरनेम अपने नाम से जहारा ने काबूली प्रक्रिया के तहत हटाया है। टीएमजेड को मिले अदालती दस्तावेजों के मुताबिक जहारा ने कैलिफ़ोर्निया के कानून के हिसाब से लगातार चार मीडिया रिपोर्टर्स के मुताबिक ब्रैड पिट का मानना है कि बच्चों के साथ उनके खराब रिश्ते के लिए एंजेलिना जोली जिम्मेदार हैं। साल 2016 में ब्रैड पिट और एंजेलिना जोली ने तलाक़ लिया था। यह तलाक़ हॉलीवुड में सबसे ज्यादा चर्चा में रहा। दरअसल, हॉलीवुड फैस के बीच यह कपल आइडल माना जाता था, ऐसे में इनका अलग होना फैस को दुखी कर गया।



जिंदगी ना मिलेगी दोबारा के पूरे हुए 15 साल

नई दिल्ली। ऋतिक रोशन, फरहान अख्तर और अभय देओल की अदाकारी वाली फिल्म 'जिंदगी ना मिलेगी दोबारा' की रिलीज को बुधवार को 15 साल हो चुके हैं। इस मौके पर फरहान अख्तर ने अपनी इस फिल्म को याद किया है। उन्होंने इस फिल्म की कई बीटीएस तस्वीरें साझा की हैं। इसके साथ एक नोट लिखा है। फरहान ने जो तस्वीरें शेयर की हैं, उनमें फिल्म 'जिंदगी ना मिलेगी दोबारा' के कलाकार नजर आ रहे हैं। बीटीएस तस्वीरों में फरहान, ऋतिक रोशन, अभय देओल, कटरीना कैफ और कल्कि कोचलिन भी नजर आ रही हैं। तस्वीरों के साथ अभिनेता ने कैप्शन में लिखा '15 साल, अब भी हर पल का भरपूर फायदा उठा रहा हूं। फिल्म के 15 साल पर जश्न मना रहा हूं।' फरहान अख्तर की पोस्ट पर विनीत कुमार सिंह ने लिखा 'जिंदगी ना मिलेगी दोबारा क्लासिक है।'



मुसाफिर कैफ़े का ट्रेलर रिलीज...

मुंबई। विक्रांत मैसी, वेदिका पिंठो और महिमा मकवाना की 'मुसाफिर कैफ़े' का ट्रेलर रिलीज हो गया है। इसमें तीन मुसाफिरों की अधूरी प्रेम कहानी की झलक देखने को मिली है। दर्शक इसे 24 जुलाई से नेटफ्लिक्स पर देख पाएंगे। 'मुसाफिर कैफ़े' दिव्य प्रकाश दुबे के इसी नाम के उपन्यास पर आधारित है। ट्रेलर की शुरुआत लाइब्रेरी के एक सीन से होती है, जहां चंदर (विक्रांत मैसी) और सुधा (वेदिका पिंठो) एक-दूसरे से बातें कर रहे हैं। वहीं, बैकग्राउंड में आवाज आ रही है, 'जिंदगी में हर मुसाफिर किसी वजह से मिलता है। कोई थोड़ी देर के लिए। कोई जिंदगी भर के लिए।' इसके बाद सुधार और चंदर के बीच करीबी बढ़ती है। दोनों साथ घूमते-फिरते हैं। प्यार होता है। वेदिका कहती हैं, 'तुम जैसे लोग थोड़ी देर से मिलते हैं'।

टीवी मसाला



मम्मी आ रही हैं! टप्पू की बात सुन झूमे जेटालाल...

नई दिल्ली। टेलीविजन इतिहास के सबसे लोकप्रिय कॉमेडी शो में से एक 'तारक मेहता का उल्टा चश्मा' में दयाबेन का कैरेक्टर बहुत पॉपुलर था। इस कैरेक्टर को दिशा वकानी निभा रही थीं। वो 2017 में मैट्रिगिटी लीवर पर गई थीं और इसके बाद उन्होंने शो में वापसी ही नहीं की। पिछले करीब 9 सालों से शो से गायब चल रही दर्शकों की सबसे चहती 'दया भाभी' यानी दयाबेन आखिरकार गोकुलधाम सोसाइटी में वापसी करने जा रही हैं। 'तारक मेहता का उल्टा चश्मा' का नया प्रोमो रिलीज हो गया है, जिसमें फैस की एक्साइटमेंट बता दी है। करीब 9 साल बाद शो में दयाबेन की वापसी होने जा रही है। सामने आए लेटेस्ट प्रोमो वीडियो की शुरुआत बेहद इमोशनल और धमाकेदार अंदाज में होती है। जेटालाल के बेटे टप्पू को घर में बेहद उत्साहित होकर चिल्लाते हुए देखा जा सकता है। टप्पू बेहद खुश होकर दादाजी (बापूजी) और जेटालाल के सामने आकर कहता है, 'क्या मम्मी आ रही हैं!' ये सुनते ही जेटालाल की आंखें फटी की फटी रह जाती हैं और उनके चेहरे पर एक बड़ी सी मुस्कान आ जाती है। अपनी प्यारी दया के आने की खबर सुनते ही जेटालाल खुशी से फूले नहीं समाते और झूमने लगते हैं। पूरे गोकुलधाम में इस बात को लेकर हलचल तेज हो गई है कि उनकी चहती दयाबेन वापस लौट रही हैं। दया भाभी की वापसी की सुगबुगाहट सुनते ही जेटालाल तुरंत अपने परम मित्र और 'फायर ब्रिगेड' तारक मेहता के पास पहुंचते हैं।

उड़ने की आशा में आएगा नया मोड़

नई दिल्ली। टीवी सीरियल 'उड़ने की आशा' इन दिनों चर्चा में है। हाल ही में शो से एक बड़ी अपडेट सामने आई है, जो दर्शकों को लोका सकती है। प्रोड्यूसर राहुल कुमार तिवारी के इस शो का प्रोमो हाल ही में रिलीज हुआ। जिसमें दिखाया गया कि जल्द ही 7 साल का लीप आने वाला है। हालांकि, सालों बाद किरदारों के चेहरे भी बदलने वाले हैं। हाल ही में आए प्रोमो में 7 साल बाद सब कुछ बदलने वाला है। देशमुख परिवार टूट जाता है और संचित-सायली भी अलग हो जाते हैं। इतना ही नहीं, सायली की ससुरा का किरदार भी बदलने वाला है, जिन्होंने अपने कठोर किरदार से अपनी पहचान बनाई थी। एक्ट्रेस राधिका विद्यासागर को रेगुलर के किरदार में खुब पसंद किया गया, हालांकि अब वो इस शो को अलविदा कर रही हैं। उनकी जगह पर अब 'मैडम सर' की पॉपुलर एक्ट्रेस सोनली नाइक नजर आएंगी और उन्होंने खुद इसकी जानकारी सास बहू और साजिश को दी है।

10000 गाने बनाने वाले संगीत के जादूगर, जिनकी धुनों पर सजती थी रफी और लता की आवाज...

नई दिल्ली। भारतीय सिनेमा में कई दिग्गज संगीतकार हुए हैं, जिन्होंने एक से बढ़कर एक गीत और कंपोजिशन दिए हैं। आनंद बख्शी से लेकर - आर खमन और लक्ष्मीकांत प्यारेलाल की जोड़ी से लेकर खय्यम तक जैसे लीजेंडरी म्यूजिशियंस ऐसे थे जिन्होंने कई गानों की बेहदरीज कंपोजिशन दी और कई बेहतरीन गाने लिखे भी। इनके लिखे गीत सालों बाद भी सदाबहार हैं और कई तो कल्पनाश्रितिक बनकर उमरे हैं। इन्हीं में से एक संगीतकार ऐसे थे जिन्होंने अपने पूरे करियर में 10 हजार से ज्यादा गीत लिखे और कंपोज किए। उन्होंने ना सिर्फ हिंदी बल्कि गुजराती सिनेमा में भी कई शानदार गीत दिए और उनके गाने गीतों को लीजेंडरी गायक मोहम्मद रफी और लता मंगेशकर ने अपने आवाज में पियेया है।



190 गुजराती फिल्मों में भी दिया संगीत

40 के दशक में मिली सफलता : अविनाश व्यास 1912 में गुजरात में जन्मे थे और उन्होंने उस्ताद अलाउद्दीन खान से ट्रेनिंग ली थी। उन्होंने अपने करियर की पहली सफलता 1948 में रिलीज हुई फिल्म गुणसुंदरी से मिली थी जो गुजराती और हिंदी दोनों भाषाओं में बनी थी।

अविनाश व्यास के वो गीत, जिन्हें रफी-लता ने गाया

मोहम्मद रफी ने फिल्म लक्ष्मी के लिए पोलम पोल गीत गाया था इसके अलावा लता मंगेशकर ने फिल्म मेहंदी रंग लवंगो के लिए मेहंदी ते वकी मालवे, फिल्म कैलाशपति के लिए जा रे बादल जा जैसे गीत गाए थे। इतना ही नहीं उस दौर के बेहतरीन सिंगर्स जैसे मुकेश, मन्ना डे, तलत महमूद, आशा भोंसले, गीता दत्त, किशोर कुमार ने भी उनके गीतों को अपनी आवाज दी थी।

अमिताभ और इरफान ने भी निभाए कोच के रोल

फीफा वर्ल्ड कप फाइनल से पहले देखें फुटबॉल पर बनी ये फिल्में


नई दिल्ली। फीफा वर्ल्ड कप फाइनल का क्रेज अपने चरम पर है और ऐसे में फुटबॉल पर बनी हिंदी फिल्मों को याद करना तो बनता है। जानिए कुछ ऐसी फिल्मों के बारे में जो फुटबॉल स्पोर्ट के इर्द-गिर्द घूमती हैं। गले ही बॉलीवुड में फुटबॉल पर कम फिल्में बनी हैं, लेकिन जो भी आईं, उन्होंने दिला ज़रूर जीता। इनमें केके मेनन, अरशद वारसी, इरफान खान और अमिताभ बच्चन जैसे कलाकारों ने भूमिका निभाई है।

हिप हिप हुर्रे

1984 में बनी यह फिल्म एक सरल लेकिन दिल छू लेने वाली कहानी है। फिल्म एक स्कूल के अस्थायी स्पोर्ट्स टीचर की कहानी है, जो बच्चों को फुटबॉल सिखाते-सिखाते उन्हें जिंदगी के सबक भी सिखाता है। इसमें राज किरण लीड रोल में हैं।

द गोल

1999 में बनी इस फिल्म में फुटबॉल के प्रति जुनून और संघर्ष को दिखाया गया है। यह एक कम जानी-पहचानी लेकिन अलग तरह की फिल्म है, जिसमें इरफान खान अहम किरदार में हैं।



धन धना धन गोल

इस फिल्म में लंदन में बसे भारतीयों की एक फुटबॉल टीम की कहानी है, जो भेदभाव और मुश्किलों से लड़ते हुए अपनी पहचान बनाते हैं। फिल्म में स्पोर्ट्स, इमोशन, टीम स्पिरिट का अच्छा कॉम्बिनेशन देखने को मिलता है। इसमें जॉन अब्राहम और अरशद वारसी लीड रोल में हैं।



सिकंदर

फिल्म में कश्मीर के बैकग्राउंड पर फोकस एक बच्चे की कहानी है, जिसे फुटबॉल बहुत पसंद है, लेकिन हालात उसकी जिंदगी बदल देते हैं। 2009 में बनी ये फिल्म एक इमोशनल और सोचने पर मजबूर कर देती है।

पेनल्टी

यह फिल्म दिखाती है कि कैसे एक नॉर्थ-ईस्ट का खिलाड़ी फुटबॉल के जरिए अपनी पहचान के लिए लड़ता है। 2019 में बनी इस फिल्म में केके मेनन लीड रोल में हैं।

झुंड

इस फिल्म में एक रियायतें टीचर झुग्गी के बच्चों को फुटबॉल सिखाकर उनकी जिंदगी बदलने की कोशिश करता है। ये फिल्म सच्ची कहानी से प्रेरित। 2022 में बनी इस फिल्म में अमिताभ बच्चन लीड रोल में हैं।

मैदान

2024 में आई अजय देवगन की इस फिल्म में भारतीय फुटबॉल के गोलडन एरा की कहानी है, जहां एक कोच टीम को नई ऊंचाइयों तक ले जाता है।

खबर संक्षेप

नक्सलवाद को संरक्षण देने वाली कांग्रेस का असली चेहरा एक बार फिर बेनकाब : भाजपा

सूरजपुर। भारतीय जनता पार्टी अनुसूचित जनजाति मोर्चा के प्रदेश अध्यक्ष सत्यनारायण सिंह ने कांग्रेस विधायक अटल श्रीवास्तव द्वारा



दुर्गन्त और खूबखुर नक्सली कमाण्डर हिड्डमा का महिमामण्डन किए जाने पर कड़ा प्रतिकार किया है। उन्होंने इसे छत्तीसगढ़ की शांति, लोकतंत्र और बस्तर में

शहादत देने वाले वीर जवानों व निर्दोष आदिवासियों का घोर अपमान बताया और कांग्रेस विधायक से इस शर्मनाक कृत्य के लिए जनता और शहीदों के परिवारों से बिना शर्त माफी की मांग की है। भाजपा अनुसूचित जनजाति मोर्चा के प्रदेश अध्यक्ष सत्यनारायण सिंह ने कहा कि यह अत्यंत दुर्भाग्यजनक और निंदनीय है कि कांग्रेस के एक जिम्मेदार विधायक उस नक्सली हिड्डमा की तुलना महान विभूतियों से कर रहे हैं, जो झोरम घाटी हमले, ताड़मेल्ला और बीजापुर-सुकमा के अनगिनत नक्सली हमलों का मास्टरमाइण्ड है। हिड्डमा ने छत्तीसगढ़ की धरती को वीर जवानों और निर्दोष आदिवासियों के खून से लाल किया है। ऐसे राष्ट्रविरोधी का महिमामण्डन करना कांग्रेस की वकूत और नक्सल-समर्थक सोच को उजागर करता है। उन्होंने कहा कि आज जब भाजपा सरकार बस्तर में विकास पहुंचा रही है और नक्सलियों को बैकफुट पर धकेल रही है, तब कांग्रेस नेताओं की यह छटपटाहट और नक्सलियों के प्रति हमदर्दी शर्मनाक रूप से सामने आ रही है। बस्तर के जिन परिवारों ने नक्सली हिंसा में अपनों को खोया है, कांग्रेस विधायक का यह बयान उनके खूबों पर नमक छिड़कने जैसा है। यदि अटल श्रीवास्तव अविनाश्व और बिना शर्त सार्वजनिक रूप से माफी नहीं मांगते हैं, तो भाजपा उनके इस कृत्य के खिलाफ सड़क से लेकर सदन तक उग्र प्रदर्शन करेगी।

अग्रवाल महिला मंडल ने पोस्ट मैट्रिक बालक छात्रावास में किया पौधरोपण



सूरजपुर। समाज सेवी संस्था अग्रवाल महिला मंडल द्वारा अग्रसेन वाई स्थित पोस्ट मैट्रिक बालक छात्रावास में पौधरोपण किया गया। इस संबंध में छात्रावास अधीक्षक उत्तम धीरही ने बताया कि अग्रवाल महिला मंडल की अध्यक्ष श्रीमती लता गोयल के नेतृत्व में छात्रावास परिसर में पौधरोपण किया गया और छात्रों को दैनिक उपयोग की सामग्री का वितरण किया गया। इस दौरान अग्रवाल महिला मंडल की अध्यक्ष श्रीमती लता गोयल, मीरा अग्रवाल, संगीता अग्रवाल, सपना अग्रवाल, सोनू अग्रवाल, रेखा अग्रवाल, पिंकी अग्रवाल सहित अन्य सदस्य एवं छात्रावास के बच्चे उपस्थित रहे।

पौधरोपण कार्यक्रम: पर्यावरण संरक्षण की दिशा में एक सार्थक पहल



सोनगरा। पर्यावरण संरक्षण एवं हरित भविष्य के निर्माण के उद्देश्य से कृषि महाविद्यालय एवं बालक छात्रावास, लोलकी के संयुक्त तत्वावधान में संस्थान परिसर में पौधरोपण कार्यक्रम का आयोजन किया गया। कार्यक्रम का उद्देश्य विद्यार्थियों एवं समाज में पर्यावरण संरक्षण के प्रति जागरूकता बढ़ाना तथा वृक्षों के महत्व को जन-जन तक पहुंचाना था। कार्यक्रम के दौरान परिसर में विभिन्न प्रजातियों के छायादार, फलदार एवं औषधीय पौधों का रोपण किया गया। इस अवसर पर कृषि महाविद्यालय के अधिष्ठाता, प्राध्यापक, छात्रावास अधीक्षक, विद्यालय के शिक्षक, अधिकारी, कर्मचारी तथा महाविद्यालय एवं विद्यालय के छात्र-छात्राओं ने उत्साहपूर्वक भाग लेकर पौधारोपण किया। सभी ने वृक्षों को पृथ्वी का अमूल्य धरोहर बताते हुए अधिकार से अधिक पौधे लगाने और उनकी सुरक्षा करने का संदेश दिया। कार्यक्रम के दौरान डॉ. पीएस राठिया ने बताया कि वर्तमान समय में बढ़ते पर्यावरण प्रदूषण, जलवायु परिवर्तन तथा वनों के निरंतर घटते क्षेत्रफल को देखते हुए पौध रोपण केवल एक औपचारिकता नहीं, बल्कि प्रत्येक नागरिक का नैतिक एवं सामाजिक दायित्व है। शिक्षक पंकज सिन्हा ने बताया कि भविष्य में भी ऐसे जन-जागरूकता कार्यक्रम नियमित रूप से आयोजित किए जाएंगे, ताकि अधिक से अधिक लोगों को पर्यावरण संरक्षण अभियान से जोड़ा जा सके।

ट्रक से मार्बल गिरने से तीन मजदूर घायल

अम्बिकापुर। चर्च रोड में मार्बल पत्थर उतारने के दौरान एक मार्बल गिरने से तीन मजदूर गंभीर रूप से घायल हो गए। घायलों को मेडिकल कॉलेज अस्पताल में भर्ती कराया गया है। जांचकारी के अनुसार सलेहाडीह निवासी शिव मंगल राम पैकरा (40 वर्ष), तिलकनाथ पैकरा (22 वर्ष) व ग्राम कुडकैल निवासी विजय (22 वर्ष) सुबह चर्च रोड स्थित एक निर्माणधीन भवन निर्माण के लिए मंगाए गए मार्बल पत्थर को ट्रक से उतार रहे थे। इस दौरान एक बड़ा पत्थर अचानक मजदूर पर गिर गया जिससे तीनों मजदूर गंभीर रूप से घायल हो गए। घटना को देख आसपास मौजूद लोगों ने तत्काल घायलों को मेडिकल कॉलेज अस्पताल में भर्ती कराया जहां मजदूरों का उपचार जारी है।

चार दिनों तक अच्छी वर्षा होने की संभावना

लो-प्रेसर के प्रभाव से मौसम हुआ अनुकूल, हुई 23.7 मिमी बारिश

हरिभूमि न्यूज ►► अम्बिकापुर

बंगाल की खाड़ी में कम दबाव का क्षेत्र विकसित होने के बाद मौसम बदल गया है। लो-प्रेसर के प्रभाव से आसमान पर बादलों का घनत्व बढ़ने के साथ ही सुबह शहर आसपास के क्षेत्रों में वर्षा हुई। मौसम विज्ञानी आगामी तीन-चार दिनों तक वर्षा होने की अनुकूल परिस्थिां बनने एवं आगामी दिनों में अच्छी वर्षा होने की संभावना व्यक्त कर रहे हैं।

पिछले तीन-चार दिनों से वर्षा बंद होने के कारण तापमान में वृद्धि होने के साथ ही उमस बढ़ गई थी तथा धान की रोपाई लगभग ठप हो गई थी। स्थिति से किसान काफी चिंतित थे। बंगाल की खाड़ी में कम दबाव का क्षेत्र विकसित होने के कारण बुधवार को मौसम अनुकूल हो गया। बुधवार को आसमान पर बादलों का घनत्व बढ़ने के साथ ही शहर सहित आसपास के क्षेत्रों में मध्यम वर्षा हुई। इस दौरान दरिमा एवं लखनपुर सहित आसपास के क्षेत्रों में मूसलाधार वर्षा होने की सूचना है। दरिमा में मूसलाधार वर्षा होने की सूचना है। दरिमा में मूसलाधार वर्षा होने के कारण दृश्यता कम हो गई है जिसके कारण कुछ देर तक



बारिश के दौरान लबालब सड़क।

दिल्ली की फ्लाइट को आसमान पर ही चक्कर लगाना पड़ा। दृश्यता में सुधार होने के बाद दरिमा एयरपोर्ट पर फ्लाइट की सुरक्षित लैंडिंग हुई। मूसलाधार वर्षा होने के कारण कुछ देर तक हवाई सेवा प्रभावित रही। मौसम विज्ञानी के अनुसार लो-प्रेसर की सक्रियता से आगामी तीन-चार दिनों तक अच्छी वर्षा होने की परिस्थितियां अनुकूल हैं। लोप्रेसर के प्रभावी होने के बाद मानसून द्रोणिका के पूर्वी छोर में भी बदलाव आया है तथा द्रोणिका का पूर्वी छोर सामान्य स्थिति में आ गया है तथा घटना के ऊपर से बंगाल की खाड़ी तक

प्रभावी है। निकट भविष्य में मानसून द्रोणिका की स्थिति में और अधिक सकारात्मक बदलाव होने की संभावना जताई जा रही है। मानसून द्रोणिका के पूर्वी छोर के अनुकूल होने के बाद द्रोणिका पश्चिमी उत्तर की ओर खिसक गई है। हालांकि द्रोणिका के पश्चिमी छोर खिसकने का प्रभाव छत्तीसगढ़ की वर्षा पर नहीं पड़ेगा। इसके प्रभाव से उत्तरप्रदेश, दिल्ली सहित आसपास के क्षेत्रों की वर्षा विपरीत प्रभाव पड़ने की संभावना है। मौसम कार्यालय द्वारा बुधवार को 23.7 मिमी वर्षा रिकॉर्ड की गई है। मौसम कार्यालय के

आंकड़े के अनुसार मानसून सत्र में अब तक 350 मिमी वर्षा हो चुकी है। मौसम विज्ञानी 18 जून तक अच्छी वर्षा होने की संभावना व्यक्त कर रहे हैं। वर्षा होने के बाद किसानों की सक्रियता बढ़ गई है तथा किसानों ने अपने खेतों में तेजी से धान की रोपाई प्रारंभ कर दी है।

गिरा तापमान, उमस से राहत

बुधवार को हुई बारिश के बाद तापमान में तेज गिरावट दर्ज की गई है तथा वातावरण में नमी घुलने के कारण उमस एवं गर्मी से राहत मिल गई है। बुधवार को अपराह्न 2 बजे घूट निकलने के कारण कुछ देर के लिए तापमान 30.4 डिग्री सेल्सियस तक पहुंच गया था। वर्षा के बाद कुछ देर के लिए ऐसी स्थिति भी निर्मित हुई कि कुछ देर के लिए दिन का तापमान सुबह 8.30 बजे रिकॉर्ड किए गए न्यूनतम तापमान से भी नीचे पहुंच गया था। न्यूनतम पारा रात का तापमान होता है तथा सर्वाधिक कम होता है। दिन निकलने के बाद क्रमशः तापमान में वृद्धि होती है। मौसम विज्ञान की भाषा में इसे लोअर मिनिमम टम्परेचर नाम दिया गया है तथा ऐसा यदा-कदा ही होता है। मौसम कार्यालय द्वारा सुबह न्यूनतम तापमान 24.5 डिग्री रिकॉर्ड किया गया था जबकि दोपहर में कुछ देर के लिए तापमान गिरकर 23.7 डिग्री सेल्सियस पहुंच गया था। मौसम कार्यालय द्वारा शाम 5.30 बजे अधिकतम तापमान 28.0 डिग्री सेल्सियस रिकॉर्ड किया गया है।

कीटनाशक पीने से गंभीर ग्रामीण की गई जान

अम्बिकापुर। बलरामपुर थाना अंतर्गत ग्राम रघुनाथगंजर निवासी राम सुंदर पोतें आ. स्व. जॉनसाय (45 वर्ष) सोमवार को शराब पीकर घर आया और घर के परछी में खाट पर सो गया। अगले दिन सुबह पत्नी उठी तो देखा पति उल्टी कर रहा है। पूछताछ में राम सुंदर ने कीटनाशक पीने की बात बताई। परिजन उसे बलरामपुर अस्पताल में भर्ती कराया। चिकित्सकों ने ग्रामीण की हालत गंभीर होने पर मेडिकल कॉलेज अस्पताल रेफर कर दिया जहां उपचार के दौरान ग्रामीण की मौत हो गई। सूचना पर पुलिस ने मर्ग कायम करने के पश्चात शव का पोस्टमार्टम कराकर परिजन के सुपुर्द किया है।

मानव तस्करी, अपहरण और गुमशुदगी के मामलों पर विधानसभा में गंभीर सवाल

हरिभूमि न्यूज ►► अम्बिकापुर

विधानसभा के मानसून सत्र के तीसरे दिन सीतापुर विधानसभा क्षेत्र के विधायक रामकुमार टोपो ने सरगुजा संभाग में मानव तस्करी, अपहरण एवं गुमशुदगी के बढ़ते मामलों को लेकर गंभीर मुद्दा सदन में उठाया। उन्होंने प्रश्न के माध्यम से जनवरी 2018 से जून 2026 तक दर्ज सभी प्रकरणों का वर्षवार एवं थानावार विस्तृत ब्यौरा शासन से मांगा है।

विधायक श्री टोपो ने शासन से पूछा है कि उक्त अवधि में सरगुजा संभाग में मानव तस्करी, अपहरण एवं गुमशुदगी के कितने मामले दर्ज किए गए, उनमें अब तक कितने मामलों का निराकरण हुआ, कितने प्रकरण लंबित हैं तथा प्रत्येक प्रकरण में की गई कार्रवाई का विवरण क्या है। उन्होंने यह भी जानना चाहा है कि ऐसे संवेदनशील मामलों की प्रभावी जांच एवं त्वरित कार्रवाई के लिए क्या किसी विशेष टीम का गठन किया गया है। यदि टीम गठित है, तो उसे किस पद के सक्षम अधिकारी द्वारा लीड किया जा रहा है,

तथा उस टीम में किन-किन पदों के अधिकारी एवं कर्मचारियों को शामिल किया गया है। विधायक ने टीम की संरचना एवं उसकी कार्यप्रणाली से संबंधित विस्तृत जानकारी भी मांगी है। विधायक श्री टोपो ने कहा कि मानव तस्करी, अपहरण और गुमशुदगी जैसे अपराध समाज के लिए अत्यंत गंभीर चुनौती हैं। ऐसे मामलों में त्वरित कार्रवाई, प्रभावी जांच और पीड़ितों की सुरक्षित बरामदगी शासन की सर्वोच्च प्राथमिकता होनी चाहिए। उन्होंने इन मामलों में पुलिस एवं प्रशासन द्वारा किए गए प्रयासों की पारदर्शी जानकारी सदन के समक्ष प्रस्तुत करने की मांग की।

शिवनंदनपुर नपं की पहली परिषद की बैठक में विकास कार्यों की कार्ययोजना तैयार

हरिभूमि न्यूज ►► बिश्रामपुर

नवगठित नगर पंचायत शिवनंदनपुर में मंगलवार को पहली बार नगर पंचायत परिषद की बैठक आयोजित की गई। बैठक में नगर के समग्र विकास, आधारभूत सुविधाओं के विस्तार और स्वच्छता व्यवस्था को सुदृढ़ बनाने के लिए कई महत्वपूर्ण एजेंडों पर विस्तार से चर्चा की गई। बैठक में नगर के सभी वार्डों के लिए विकास कार्यों की कार्ययोजना तैयार करने पर विशेष जोर दिया गया। परिषद ने स्पष्ट किया कि प्रत्येक वार्ड की आवश्यकताओं के अनुरूप योजनाएं बनाकर चरणबद्ध तरीके से विकास कार्य कराए जाएंगे, ताकि नवगठित नगर पंचायत के प्रत्येक क्षेत्र को समान रूप से सुविधाओं का लाभ मिल सके।



बैठक में राज्य प्रवर्तित मुक्तिधाम योजना अंतर्गत प्रस्तावित मुक्तिधाम निर्माण की प्राविधिक स्वीकृति पर चर्चा हुई। साथ ही स्वच्छ भारत मिशन शहरी 2.0 के तहत नगर में मटेरियल रिकवरी फैसिलिटी प्लांट की स्थापना के लिए प्रशासकीय स्वीकृति का विषय भी प्रमुखता से रखा गया। इस प्वांट के स्थापित होने से नगर में कचरे के वैज्ञानिक प्रबंधन और पुनर्चक्रण व्यवस्था को नई दिशा मिलने की उम्मीद है। नगरवासियों की लंबे समय से चली आ रही मांग को ध्यान में रखते हुए सर्व समाज मांगलिक भवन के निर्माण का प्रस्ताव भी एजेंडे में शामिल रहा। परिषद ने इस भवन को सामाजिक, सांस्कृतिक एवं सामुदायिक आयोजनों के लिए उपयोगी बताते हुए इसकी आवश्यकता पर चर्चा की। इसी क्रम में नगर में व्यवस्थित व्यापारिक गतिविधियों को बढ़ावा देने के उद्देश्य से हाट-बाजार निर्माण, सार्वजनिक सुविधाओं के विस्तार के लिए आकांक्षी

शौचालय निर्माण, तथा स्वच्छ भारत मिशन के तहत डोर-टू-डोर कचरा संग्रहण के लिए आवश्यक सामग्री एवं मशीनरी की स्वीकृति पर भी चर्चा हुई। बैठक में यह भी प्रस्ताव रखा गया कि नगर की स्वच्छता व्यवस्था को और अधिक प्रभावी बनाने के लिए स्वयं सहायता समूहों के माध्यम से स्वच्छता दीर्घियों द्वारा डोर-टू-डोर कचरा संग्रहण कराया जाए। इससे एक ओर नगर की साफ-सफाई बेहतर होगी तो दूसरी ओर महिला स्व-सहायता समूहों को रोजगार के अवसर भी प्राप्त होंगे। परिषद ने अध्यक्ष एवं पार्षद निधि से कराए जाने वाले विकास कार्यों की स्वीकृति पर भी चर्चा की। साथ ही प्रधानमंत्री आवास योजना

शहरी 2.0 अंतर्गत स्वीकृत आवासों की प्रगति की समीक्षा की गई, ताकि पात्र हितग्राहियों को समय पर आवास उपलब्ध कराया जा सके। बैठक में प्रधानमंत्री स्वनिधि योजना के प्रभावी क्रियान्वयन पर भी विचार हुआ। योजना के माध्यम से नगर के रेहड़ी-पट्टरी एवं छोटे व्यवसायियों को ऋण सुविधा उपलब्ध कराकर उन्हें आत्मनिर्भर बनाने की दिशा में कार्य करने पर जोर दिया गया। बैठक के अंतिम चरण में अध्यक्ष की अनुमति से अन्य विकास संबंधी विषयों पर भी चर्चा की गई।

TOP IN KORIYA

GURUKRIPA COLLEGE

AMMISSION GUIDES 2026-27
SC/ST/OBC FEE Discount 20%

SN.	Cours	Duration	Qualification
1.	BMLT (बेचलर ऑफ मेडिकल लैब टेक्नीसियन)	3 Year	12 th Bio
2	DMLT (डिप्लोमा इन मेडिकल लैब टेक्नीसियन)	2 Year	12 th Bio
3.	B.Sc Nursing (बेचलर ऑफ साइंस)	4 Year	12 th Bio
4.	OT (ऑपरेशन थियेटर असिस्टेंट)	2 Year	12 th Bio
5.	B. PHARMA, D. PHARMA (डिप्लोमा इन फार्मसी)	4 & 2 Year	12 th Bio & Maths

Kamla Complex, Nehru Chowk, Bilaspur 07752-796378, 9329528463, 9329536742

DR. ABHIMANYU'S

AYURVEDA MULTISPECIALITY HOSPITAL

PAIN | PANCHIKARMA | PILES | PEDI | GYNAE | SKIN

छत्तीसगढ़ का प्रथम 20 बिस्तारीय हॉस्पिटल जो की पूर्ण रूप से आयुर्वेदिक उपचार को समर्पित

प्रदेश के सम्पूर्ण शासकीय अतिरिक्त/कर्मचारी एवं उनके परिवार के अतिरिक्त सदस्यों के उपचार उपरत प्रसिद्धि (MEDICAL REIMBURSEMENT) हेतु छ.ग. सरकार से मान्यता प्राप्त

☎ लैन्डर - 7 B कमल विहार, रायपुर (छ.ग.) ☎ 95224-66664, 62622-22003 ☎ सिटी सेंटर- कृष्णा टॉकीज के सामने, समता कॉलोनी रायपुर (छ.ग.) ☎ 9826446666

समस्त रोगों का आयुर्वेदिक पद्धति द्वारा इलाज

◆ हड्डी एवं जोड़ों का दर्द ◆ नसों का रोग ◆ मानसिक रोग ◆ स्त्रिया एवं बालों का रोग ◆ स्त्री रोग ◆ मूत्र संबंधी रोग ◆ मधुमेह (डायबिटीज) ◆ नेत्र रोग ◆ किडनी संबंधी रोग ◆ पेट संबंधी विकार ◆ थायरॉइड ◆ मांसपेशी का रोग ◆ अस्थिवाक ◆ मोटापा ◆ मल हरा रोग विशेषज्ञ

☎ मिलान्ड सेंटर- नेहरू नगर (पूर्व), एसबीआई बैंक के पास, विहार (छ.ग.) ☎ 95224 66605

BIHASKAR

EYE CARE

आपको हमारे पास आना चाहिए

भास्कर आई केयर

कालामोतिया नजर चुराता है और दर्द भी नहीं होता!

प्रदेश के प्रसिद्ध ग्लूकोमा विशेषज्ञ द्वारा सम्पूर्ण कालामोतिया नांच एवं उपचार

लेजर एवं बिना टांकों की ग्लूकोमा MIGS सर्जरी • आंखों की सूखती नस का इलाज

EYE PRESSURE (IOP) • GONIOSCOPY • OCT & FIELD TEST

निर्दोषी सलंगन भवन के पास, हिंद स्पोरट्स फुटबॉल ग्राउंड के पास, इंदगाव भावा, रायपुर (छ.ग.) ☎ 07714024989 | 9329124989

एडवांसड यूरोलॉजी

सेवाएं अब गावरी नर्सिंग होम में

☎ फाफाडीह, टिम्बर मार्केट रोड, रायपुर ☎ 9827144197, 9827144777

☎ मूत्र रोग एवं सर्जरी

☎ किडनी की पथरी का संपूर्ण इलाज

☎ प्रोस्टेट का संपूर्ण इलाज

☎ यौन संबंधी समस्याएं

☎ महिलाओं में पेशाब लीक की समस्याएं

DR. ABHISHEK GAWRI

MBBS, MS (Surgery), DrNB (Urology)

Consultant Urologist Andrologist & Reconstructive Surgery

आयुष्मान कार्ड की सुविधा उपलब्ध



संगठन की वास्तविक ताकत उसके समर्पित कार्यकर्ता : सिंहदेव

हरिभूमि न्यूज ►► राजपुर

प्रदेश के पूर्व उपमुख्यमंत्री टीएस सिंहदेव बुधवार को जिले के राजपुर विकासखंड के दौरे पर पहुंचे। इस दौरान पूर्व डिप्टी सीएम श्री सिंहदेव का कांग्रेस पदाधिकारी और कार्यकर्ताओं ने जोरदार स्वागत किया। इसके साथ ही मंडी प्रांगण में बृथ, पंचायत, जोन, सेक्टर एवं मंडल समिति कार्यकर्ता सम्मेलन का आयोजन किया गया जिसमें जिलेभर से बड़ी संख्या में कांग्रेस कार्यकर्ताओं ने भाग लिया। इस दौरान सम्मेलन को संबोधित करते हुए पूर्व डिप्टी सीएम श्री सिंहदेव ने कहा कि किसी भी राजनीतिक संगठन की वास्तविक ताकत उसके समर्पित कार्यकर्ता होते हैं। उन्होंने कार्यकर्ताओं से बृथ स्तर तक संगठन को मजबूत बनाने, जनता के बीच लगातार सक्रिय रहने, उनकी समस्याओं को प्राथमिकता से उठाने तथा कांग्रेस की विचारधारा को मजबूती से आगे बढ़ाने का आह्वान किया। इस दौरान उन्होंने जोन, सेक्टर, मंडल, पंचायत एवं पोलिंग बृथ अध्यक्षों के साथ संगठनात्मक गतिविधियों, आगामी रणनीति और क्षेत्रीय मुद्दों पर विस्तार से चर्चा की। कार्यकर्ताओं ने भी अपने सुझाव रखे और क्षेत्र की विभिन्न समस्याओं से उन्हें अवगत कराया। कार्यक्रम की विशेष आकर्षण 60 वर्ष से अधिक आयु के वरिष्ठ कार्यकर्ताओं एवं बुजुर्गों का शॉल एवं श्रीफल भेंट कर सम्मान रहा। वहीं बृथ, मंडल, जोन, सेक्टर एवं पंचायत समिति के

पदाधिकारियों को प्रशंसा (प्रणाम) पत्र प्रदान कर उनके संगठनात्मक योगदान का सम्मान किया गया। इस अवसर पर पूर्व मंत्री डॉ. प्रेमसाय सिंह, पूर्व विधायक डॉ. प्रीतम राम, जिले के प्रभारी सफी अहमद, जिला कांग्रेस अध्यक्ष हरिहर यादव, पूर्व जिलाध्यक्ष राजेंद्र तिवारी, केपी सिंहदेव, जिला उपाध्यक्ष सुनील सिंह, जिला महामंत्री जितेंद्र गुप्ता, जिला लघु मनेपोज सेन अध्यक्ष

■ पूर्व डिप्टी सीएम के आतिथ्य में किया गया कार्यकर्ता सम्मेलन, वरिष्ठ कार्यकर्ताओं का हुआ सम्मान,

लालसाय मिंज, ब्लॉक अध्यक्ष राजपुर नीरज तिवारी, ब्लॉक अध्यक्ष चांदी अब्दुला खान, राजेंद्र भगत, अश्विनी यादव, विजय पैकरा, बृजेश मिश्रा, रामकिशन सीएम श्री सिंहदेव ने कहा कि किसी भी राजनीतिक संगठन की वास्तविक ताकत उसके समर्पित कार्यकर्ता होते हैं। उन्होंने कार्यकर्ताओं से बृथ स्तर तक संगठन को मजबूत बनाने, जनता के बीच लगातार सक्रिय रहने, उनकी समस्याओं को प्राथमिकता से उठाने तथा कांग्रेस की विचारधारा को मजबूती से आगे बढ़ाने का आह्वान किया। इस दौरान उन्होंने जोन, सेक्टर, मंडल, पंचायत एवं पोलिंग बृथ अध्यक्षों के साथ संगठनात्मक गतिविधियों, आगामी रणनीति और क्षेत्रीय मुद्दों पर विस्तार से चर्चा की। कार्यकर्ताओं ने भी अपने सुझाव रखे और क्षेत्र की विभिन्न समस्याओं से उन्हें अवगत कराया। कार्यक्रम की विशेष आकर्षण 60 वर्ष से अधिक आयु के वरिष्ठ कार्यकर्ताओं एवं बुजुर्गों का शॉल एवं श्रीफल भेंट कर सम्मान रहा। वहीं बृथ, मंडल, जोन, सेक्टर एवं पंचायत समिति के

भाजपा छोड़ लोगों ने

थामा कांग्रेस का दामन

कार्यक्रम में सरगुजा महाराज के सम्मक्ष छ लोगों ने कांग्रेस में प्रवेश किया। प्रवेश करने वालों में श्रीमती दीपिका तिवारी, परसागुडी ग्राम पंचायत से ग्रहाम दास, विनोद शर्मा, अमोल चौबे, अमोल यादव, जयनाथ कौशिक ने कांग्रेस के विचारधारा से प्रभावित होकर कांग्रेस का दामन थामा।

वन भूमि पर अवैध जुताई कर रहे ट्रैक्टर को वन अमले ने किया जब्त

कुसमी। जिले में वन भूमि पर अवैध गतिविधियों के खिलाफ वन विभाग द्वारा कार्रवाई करते हुए एक ट्रैक्टर, क्लटीक्टर सहित जब्त किया है। वन विभाग के कर्मचारियों ने बीट बैरडीह पूर्व क्षेत्र में वन भूमि सीमा के अंदर ट्रैक्टर से हल जुताई करते हुए इस ट्रैक्टर एवं ट्रैक्टर मालिक के ऊपर कार्रवाई की गई। कार्रवाई से क्षेत्रों में दहशत देखने को मिल रही है। जानकारी के अनुसार कंजिया थाना भंडरिया निवासी सुमेश कच्छप व बैरडीह कला निवासी नंदकेश्वर द्वारा वन भूमि के कक्ष क्रमांक पी-3170 में गत दिन 8 बजे ट्रैक्टर के माध्यम से अवैध रूप से जुताई की जा रही थी।

सूचना मिलने पर वन विभाग कुसमी एवं चान्दी रेंज की टीम मौके पर पहुंची और जुताई करते हुए ट्रैक्टर को जब्त कर लिया गया। इस मामले में वन विभाग द्वारा नियमानुसार जब्ती की कार्रवाई की गई है। कार्रवाई के दौरान वन परिक्षेत्राधिकारी गजेन्द्र सिदार, वन रक्षक बनवरी, परिसर सहायक प्रदीप टोपों, रामदुलारे यादव, पीएस दीवान सहित वन सुरक्षा श्रमिक मौजूद रहे। वन विभाग के अधिकारियों ने बताया कि वन भूमि पर अवैध कब्जा, अतिक्रमण या किसी भी प्रकार की गतिविधियों के खिलाफ वरिष्ठ अधिकारियों द्वारा दिए गए दिशा निर्देश के अनुसार लगातार की जाएगी।

